

24 ta' April, 1954

Imballef :

Chev. Onor. Dr. W. Harding, B.Litt., LL.D.

*Il-Pulizija versus Toni Muscat*

**Korruzzjoni kontra l-Ligi Elettorali — Personifikazzjoni ta' Elettur — Kompetenza — Art. 66 tal-Kap. 163**

*Mhux is-reati kollha koinnessi bi rjolazzjoni tal-Ligi Elettorali huma ta' kompetenza tal-Qorti Kriminali tal-Magistrati bhala Qorti ta' Gubliatura Kriminali. Meta l-piena teccedi l-kompetenza ta' dik il-Qorti, is-reat ikun ta' kompetenza ta' dik il-Qorti bhala Qorti ta' Kriminali Istruzzjoni.*

Il-Qorti: — Rat l-imputazzjonijiet dedotti kontra l-imputat, talli f'Haż Zabbar, fit-13 ta' Diċembru, 1953, waqt il-votazzjoni għall-elezzjoni ta' Membri ta' l-Assemblea Legislativa, (a) ikkommetta att ta' korruzzjoni kontra l-Ligi Elettorali dwar il-Votazzjoni, jiġifieri personifikazzjoni ta' elettur, billi fil-post tal-votazzjoni nru. 43 talab polza tal-votazzjoni f'isem Eugenio Borg; (b) ikkommetta att iehor ta' korruzzjoni kontra l-Ligi Elettorali dwar il-Votazzjoni, jiġifieri personifikazzjoni ta' elettur, billi fil-post tal-votazzjoni nru. 40 talab polza tal-votazzjoni f'isem bniedem mhux magħruf; (c) kien fil-pussess illeġittimu ta' avviż lill-eletturi f'isem il-ġa msemmi Eugenio Borg; ; (d) kien fil-pussess illeġittimu ta' avviż lill-eletturi f'isem bniedem iehor mhux magħruf; (e)

b'qiegħ, qiegħed f'kaxxa tal-votazzjoni polza tal-votazzjoni f'isem Eugenio Borg, li ma kienetx il-polza tal-votazzjoni li kien awtorizzat bil-ligi li jitfa għewwa l-kaxxa tal-votazzjoni; (f) u, b'qiegħ, qiegħed f'kaxxa tal-votazzjoni polza tal-votazzjoni f'isem bniedem mhux magħruf, li ma kienetx il-polza tal-votazzjoni li kien awtorizzat bil-ligi li jitfa għewwa l-kaxxa tal-votazzjoni;

Rat id-deċiżjoni tal-Qorti Kriminali tal-Maġistrati ta' Malta ta' l-4 ta' Marzu, 1954, li biha dik il-Qorti ordnat li l-kawża tiġi trattata bhala kawża sommarja, billi tidhol fil-kompetenza tagħha bhala Qorti ta' Gudikatura Kriminali;

Rat is-sentenza l-oħra ta' dik il-Qorti tas-17 ta' Marzu, 1954, li biha subet lill-imputat hati talli fit-13 ta' Diċembru, 1953 (a) ikkommetta att ta' koruzzjoni kontra l-Ligi Elettorali, u joè personifikazzjoni ta' elettur, fil-post tal-votazzjoni nu. 43, billi talab polza u vvota f'isem Eugenio Borg, u (b) ikkommetta personifikazzjoni oħra ta' elettur fil-post tal-votazzjoni nu. 40, billi talab polza u vvota f'isem persuna mhux magħrufa, u kkundannatu għall-priġunerija għal żmien xahrejn u għaxart ijiem;

Rat ir-rikors li bih l-imputat appella mid-deċiżjoni dwar id-merita fuq imsemmija, taż-17 ta' Marzu, 1954;

Rat ir-rikors l-iehor ta' l-Attorney General, li bih appella miż-żewġ sentenzi fuq imsemmijin, u talab, "inter alia", li l-kawża tiġi deċjarata mhux ta' kompetenza tal-Qorti Kriminali tal-Maġistrati ta' Malta bhala Qorti ta' Gudikatura Kriminali, imma ta' dik il-Qorti bhala Qorti Istrutturja;

Trattat dan il-pont ta' l-aħbar, dwar il-kompetenza;

Ikkunsidrat:

Il-Ligi Elettorali (Kap. 163 Ediz. Riv.), fl-artikolu rilevanti għal dan il-kuż (art. 66), tgħid hekk:

"(1) Il-kwizicjonijiet kollha dwar il-jedd ta' persuna li tkun jew li tibqa' Membru tal-Kunsill tal-Gvern għandhom jingiebu quddiem il-Qorti ta' l-Appell tal-Maestà Tiegħu r-Re, u jiġu deċiżi minn din il-Qorti";

"(2) Kull proċediment kriminali taht din l-Ordinanza jingiebu quddiem il-Qorti Kriminali tal-Maġistrati tal-Pulizija

Ġudizzjarja, u jghoddu għal dawn il-proċedimenti d-dispożizzjonijiet tal-Kodiċi Kriminali (Kap. 12)";

Il-Maġistrat irritjena li r-reati taħt il-liġi fuq insemminja huma kollha ta' kompetenza tal-Qorti tal-Maġistrati bhala Qorti ta' Ġudikatura Kriminali, għaliex interpreta t-tieni sub-artikolu bhala li jagħti lil dik il-Qorti kompetenza biex tiġġudika r-reati kollha msemmija f'dik il-liġi indipendentement mil-fatt li l-piena teċċedi l-kompetenza ordinarja tal-Qorti ta' Ġudikatura Kriminali;

Din il-Qorti ma taqbelx f'din l-interpretazzjoni, għar-raġunijiet li se jrin jingħadu:

(a) Ma hijex eżatta l-osservazzjoni tal-Maġistrat illi, kieku ma jingħatax lit-tieni sub-artikolu ssens li gie mogħta bilu fid-deċiżjoni appellata, kien ikun superfluwu. Hu ċar li l-legislator, fl-art. 66, ried jikkjarifika l-ema kawzi kellhom jitqiesu ta' indoli ċivili u ikun esperibbli quddiem il-Qorti ta' l-Appell, Sede Ċivili, u liema kawzi kellhom jitqiesu ta' indoli kriminali u ikunu devoluti lil-Qorti tal-Maġistrati tal-Pulizija Ġudizzjarja, li għandha ż-żewġ attribuzzjonijiet msemmijin fl-art. 379-D Kap. 12. Din il-kontrappożizzjoni ta-tieni ma' l-ewwel sub-artikolu kienet meħtieġa għaliex taħt xi liġijiet ta' pajjiżi oħra, li kwistjonijiet elettorali ikun hemm Qorti (Election Court), jew Kummissjoni, jew Ġunta, eċc., speċjalment kostawita, li tiegħa konjizzjoni tant ta' kwistjonijiet ċivili kemm ta' dawk kriminali, u għalhekk il-legislator Malti hasa l-ħżonn li, b'dispożizzjoni esplicita, u billi jikkontrapponi haġa ma' oħra, jalloka l-kompetenza ċivili u dik kriminali li kwistjonijiet u l-abbużi elettorali.

(b) Hu prinċipju mhuq dubitat li deroga għall-kompetenza ordinarja għandha tirriżulta ċar. Il-Maxwell (Interpretation of Statutes, 1953 edit., page 128) iġud "in subjecta materia": "It is supposed that the legislature would not make any important innovation without a very explicit expression of its intention"; hekk, per eżempju, kieku fil-bid ta' sub-artikolu in kwistjoni nużaw il-kliem "notwithstanding anything contained in the Criminal Code .....", jew aljar il-kliem "notwithstanding the provisions of ss. 382 and 10 of the Criminal Code, Chap. 12" ....." (ara Russell,

Legislative Drafting and Forms, 1938 edit., p. 113). Hu ammess li jista' jkun hemm anki dak li jissejjah "ouster by necessary implication"; imma jekkieg dejjem li l-eskluzjoni jew deroga tal-kompetenza ordinarja tkun ċara u univoka. Issa, f'dan il-każ, il-kliem użati huma "Qorti tal-Maġistrati tal-Pulizija Gudizzjarja", u mhux bl-aġġunta "bħala Qorti ta' Gudikatura Kriminali"; u l-kliem "Qorti tal-Maġistrati tal-Pulizija Gudizzjarja" huma tali li, fit-termini ta' l-art. 379 Kap. 12, jikkomprenđu ż-żewġ attribuzzjonijiet ta' dik il-Qorti;

(c) Il-preżiża deroga hi ukoll eskluża bil-konsiderazzjoni li anzi, proprju f'dak l-istess subartikolu, iingħad "u jghoddu għal dawn il-proċedimenti d-dispożizzjonijiet tal-Kodiċi Kriminali (Kapitlu 12)"; u għalhekk jghoddu wkoll, fost dawk id-dispożizzjonijiet, l-artikoli tal-Kodiċi Kriminali li jiddeterminaw il-kompetenza bejn il-Qorti ta' Gudikatura Kriminali u l-Qorti Istruttorja. Għalhekk il-legislatur mhux talli ma huq qed jeskludi l-kompetenza ordinarja, imma anzi, bir-riferenza espressa għad-dispożizzjonijiet tal-Kodiċi Kriminali, qiegħed jaffermaha;

(d) Hemm ukoll ir-rifless li, mentri fl-ewwel subartikolu l-legislatur ma llimitax ruħu għall-kliem "jingiebu quddiem eċc.", imma zied il-kliem "u jigu deċiżi minn dñ il-Qorti", fit-tieni subartikolu qal biss li kull proċediment kriminali "jingieb", bla ma zied il-kelma l-oħra;

Għal dawn ir-raġunijiet;

Wara li rat l-art. 410(1) Kap. 12;

Tiddeċidi:

Billi tħassar iż-żewġ sentenzi fuq imsemmija u tibgħat l-attijiet lill-Qorti tal-Maġistrati tal-Pulizija Gudizzjarja bħala Qorti Istruttorja;

U f'dan is-sens iddisponiet, limitatament għall-pont fuq deċiż, miż-żewġ appellii.